



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 1847/33 - 2014 ජනවාරි මස 29 වැනි බදාදා - 2014.01.29

(රජයේ බලයපිට ප්‍රසිද්ධ කරන ලදී)

IV (අ) වැනි කොටස - පළාත් සභා

පළාත් සභා නිවේදන

උතුරු මැද පළාතේ පළාත් සභාව

1989 අංක 12 දරන පළාත් සභා (ආනුෂාංගික) විධිවිධාන පනතේ 02 වැනි වගන්තිය සමග කියවිය යුතු
1987 අංක 15 දරන ප්‍රාදේශීය සභා පනතේ 223 වැනි වගන්තිය යටතේ වූ නියමය.

උතුරු මැද පළාතේ ගරු ප්‍රධාන අමාත්‍ය, හා පළාත් නීතිය හා සාමය, මුදල් සහ ක්‍රමසම්පාදන, පළාත් පාලන, පළාත් වාරිමාර්ග, පළාත් ඉඩම්, පළාත් මාර්ග සංවර්ධන ග්‍රාමීය යටිතල පහසුකම්, ක්‍රීඩා හා යෞවන කටයුතු පිළිබඳ අමාත්‍ය සමරකෝන් මුදියන්සේලාගේ රංජිත් සමරකෝන් වන මම, 1989 අංක 12 දරන පළාත් සභා (ආනුෂාංගික) විධිවිධාන පනතේ 2 වැනි වගන්තිය සමග කියවිය යුතු 1987 අංක 15 දරන ප්‍රාදේශීය සභා පනතේ 223 වැනි වගන්තියෙහි සඳහන් විධිවිධාන අනුව පහත සඳහන් නියමය මෙයින් නිවේදනය කරමි.

සමරකෝන් මුදියන්සේලාගේ රංජිත් සමරකෝන්,

ගරු ප්‍රධාන අමාත්‍ය, හා පළාත් නීතිය හා සාමය,

මුදල් සහ ක්‍රමසම්පාදන, පළාත් පාලන, පළාත් වාරිමාර්ග, පළාත් ඉඩම්,

පළාත් මාර්ග සංවර්ධන ග්‍රාමීය යටිතල පහසුකම්, ක්‍රීඩා හා යෞවන කටයුතු පිළිබඳ අමාත්‍ය.

2014 ජනවාරි මස 29 වැනි දින,

ප්‍රධාන අමාත්‍යාංශය,

උතුරු මැද පළාත් කාර්යාලයේ දී ය.



නියමය

1. මෙම නියමය උතුරු මැද පළාතේ ප්‍රාදේශීය සභාවන්ගේ 2014 වර්ෂය සඳහා වූ අයවැය ලේඛන බලාත්මක කිරීම සම්බන්ධයෙන් වූ නියමය වශයෙන් හැඳින්වේ.

2. උතුරු මැද පළාත තුළ යම් ප්‍රාදේශීය සභාවක් සඳහා 2014 වර්ෂයට අදාළ අයවැය ලේඛනයක් 2012 අංක 21 දරන පළාත් පාලන (විශේෂ විධිවිධාන) පනතින් සංශෝධිත 1987 අංක 15 දරන ප්‍රාදේශීය සභා පනතේ 168 වැනි වගන්තියෙහි විධිවිධාන ප්‍රකාරව සම්මත නොවූ කල්හි හා අදාළ සභාවේ සභාපතිවරයා දෙවන වරට සභාවට අයවැය ලේඛනය ඉදිරිපත් කිරීමට කටයුතු නොකරන්නේ නම් හෝ පැහැර හරින්නේ නම්, එකී ප්‍රාදේශීය සභාවේ කටයුතු අඛණ්ඩව ඉදිරියට කරගෙන යාම සඳහා එකී ප්‍රාදේශීය සභාව සම්බන්ධයෙන් 2014 වර්ෂය සඳහා පිළියෙල කර ඇති යම් අයවැය ලේඛනයක් අදාළ ප්‍රාදේශීය සභාව පිහිටි පළාතේ පළාත් පාලන කොමසාරිස්ගේ අනුමැතිය යටතේ එකී ප්‍රාදේශීය සභාව විසින් 2014 වර්ෂය සඳහා අතුරු අයවැයක් ලෙස ක්‍රියාත්මක කිරීම නීත්‍යානුකූල වන්නේය.